



Anchorage School District Feagaiga a Tamaiti A'oga ile Fa'aogaina o le Initeneti

5530 E. Northern Lights Blvd.
Anchorage, AK 99504-3135 (907) 742-4607

Mo Matua poo Tausitama,

O se fiafiaga mo i matou le ofoina atu i tamaiti a'oga o loo iai ile Anchorage School District, le avanoa e fa'aogā ai komipiuta a le Itumalo mo tulaga tau-initeneti. Ile fa'aogaina o le Initeneti, e mana'omia e tamaiti a'oga uma se faatagaga sainia mai i matua, ona fa'afo'i mai lea o leni pepa ile ofisa a'oga.

O le asiasi atu i luga ole initeneti e mafai ai e tamaiti ona maua faamatalaga ile faitau-afe o faletusi, databases, ma nofoaga o faasilasilaga (bulletin boards), a'o fetufaa'i faamatalaga ma isi tagata o loo fa'aogaina le initeneti i le lalolagi aoao. E tatau ona malamalama aiga, e mana'omia ona fa'aeteete i nisi o mataupu e maua mai i luga o le initeneti, ona e faasā, taufa'aleaga, e lē sa'o, pe ono faatigā ai ni faalagona. Talu ai o le matou faamoemoe ile faia o le initeneti o le faafaigofie ai lea ona faia o mea'a'oga ma sini tau-a'oa'oga a tamaiti, atonu ua popoto fo'i i latou i nisi auala e su'e ai nisi fo'i faamtalaga. E matou te talitonu e sili atu ni lelei e maua e le tamaititi ile fa'aoga tatauina o le initeneti, e su'e ai puna o faamatalaga, ma avanoa e galulue faatasi ai ma isi, nai loo ni tulaga lē lelei. E ui i lea, o loo i matua ma tausitama o tamaiti laiti le tiute tauave e a'oa'o ai ni faatulagaga e ao i fanau ona mulimuli iai, pe a su'e i puna o ata ma faamatalaga.

Aiā Tatau ma Tiute Tauave ile Fa'aogaina ole Imeli ma le Initeneti a le Itumalo

E tatau i tamaiti a'oga ona fa'aogā le faautauta ma vaai lelei le auala e latou te fa'aogaina ai tautua Tau-komipiuta ile Initeneti.

O loo iai i tamaiti a'oga le tiute tauave ia amio talafeagai ai pe a fa'aogaina komipiuta a le a'oga, e pei fo'i o loo latou faia i potu ma lotoā a le a'oga. O le tele o fesoota'iga i luga o le initeneti e mafai ona maua e le lautele. Ua tatau ai ona fa'aogā tulafono masani tau-amio ma fesoota'iga. Na faia le initeneti ina ia mafai ai e tamaiti ona fai su'esu'ega ma fesoota'iga ma isi. E mana'omia ai se faatagaga tusia mai i matua, ma o tamaiti e lē o faatagaina mai, ua iai latou le tiute tauave e pulea ai i latou lava mai le asiasi atu i luga o le initeneti a le a'oga. O le mauaina o leni tautua o se fa'aeaga, e le o se aiā tatau, ma e mana'omia ai le fa'aogā ma le fa'autauta.

E tatau i tagata o loo fa'aogaina tautua initeneti a le Itumalo, ona vaai faalelei poo talafeagai amioga ma fesoota'iga o loo faia i luga ole initeneti. E mana'omia i tagata fa'aogā ona gaua'i i faatulagaga a le Itumalo ma usita'ia feagaiga na latou sainia.

O nofoaga faa-komipiuta e teu ai faamatalaga (Network storage areas), e mafai ona faapea o ni loka i le a'oga o loo teu ai meaa'oga. O le Pulega ile Network e latou te iloilo ina faila ma fesoota'iga poo iai pea le tulaga lelei o le system, ma faamautinoa o loo fa'aogā tatauina. E le tatau i tagata fa'aogā ona manatu o faila na teuina i luga o servers a le Itumalo o le a iai pea i se tulaga puipuia.

O le a tautua i se tulaga talafeagai le aiā sa'oloto ile faaleoina o manatu, ma le mauaina o faamatalaga. A'o faia pea le a'oga, o faia'oga mo tamaiti laiti o le a tata'i atu i latou i mataupu e talafeagai.

E lē faatagaina mea nei:

- | | |
|---|--|
| ∞ Meliina o feau poo ata matagā | ∞ Faitauina o faava'a, galuega poo faila a isi. |
| ∞ Fa'aogaina o upu leaga | ∞ Fa'aogaina o le network e fai pisinisi ai |
| ∞ Faamata'u tagata, fa'amasi, poo le taufa'aleaga i isi | ∞ Faaleaga ma le loto iai o hardware poo software |
| ∞ Solitulafono i mea na fausia e isi (copyright laws) | ∞ Fa'aogaina o komipiuta a le Itumalo mo gaoiga solitulafono |
| | ∞ Fa'aogaina o upupasi a isi |

O le solitulafono e ono faasā ai le fa'aogaina, ma e faasala ai pe molia ile tulafono. Mo nisi faamatalaga, vaai Tulafono a le A'oga (School Board Policies) ma le pepa ASD o Aiā Tatau ma Tiute Tauave ale Tamaititi A'oga.

Anchorage School District

Feagaiga mo Tamaiti A’oga ile Fa’aogaina o le Initeneti

E le tuua’ia le Anchorage School District pe a afaina pe manu’a se tasi, ona o ni faamatalaga sesē na maua mai e le tagata i luga ole initeneti. Ile ‘auai faatasi i lenei Feagaiga ile Fa’aogaina ole Initeneti, ua ioe le tagata e avea lenei ma feagaiga e fa’aagafua ma solofua ai ni aiā tatau ile sa’ilia ose totoi e mafua mai ona o le fa’aogaina ole initeneti. (6 AAC 96.400-420)

Ona o a’u o se tagata o loo fa’aogaina tautua Tau-komipiuta a le Anchorage School District, ua ‘ou ioe e usita’ia tulafono o loo ta’ua mai i le isi itū o lenei pepa e faatatau i fesoota’iga i luga o le initeneti, a’o tausisi i tulafono talafeagai uma ma faasasaga.

Faamatalaga i le Tamaititi A’oga:

#ID a le Tamaititi	Vasega
Igoa o le Tamaititi A’oga (Faamolemole tusi lolomi)	
Saini a le Tamaititi A’oga	Aso

Feagaiga a Tamaiti A’oga ile Fa’aogaina o le Initeneti

Ua uma ona ou faitauina le Feagaiga a Tamaiti A’oga ile Fa’aogaina o le Initeneti, ma ona o a’u o se matua poo sē o loo tausia le tamaititi o loo saini atu i luga, ua ou tuuina atu le faatagaga i la’u tama e fa’aaogā auaunaga tau-komipiuta e iai le imeli ma le initeneti. Ua ou malamalama fo’i e le mafai e le Anchorage School District ona taofia uma ata/mataupu e fesiligia. Ua ou avatuina nei le faatagaga mo la’u tama e fa’aogā ai le Initeneti ma tusi ai faamatalaga i luga o web pages (vaganā ai tuātusi o le fale ma le numera o telefoni) ma ia faamautinoa o faamatalaga o loo iai i lenei pepa e sa’o. E fa’aauau pea le malosi o lenei faatagaga a’o a’oga pea le tamaititi ile Anchorage School District. Atonu e mafai ona faaleaogaina lenei faatagaga e ala ile ise tusi e faailoa atu ai ile a’oga a la’u tama, lea tulaga.

Faamatalaga i Matua/Tausitama:

Igoa o le Matua/Tausitama (Faamolemole tusi lolomi)	
Saini a le Matua/Tausitama	Aso